



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

---

Vol. LXIV ] MONDAY, OCTOBER 9, 2023 / ASVINA 17, 1945

---

Separate paging is given to this Part in order that it may be filed as a Separate Compilation.

---

### PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૪થી ઓક્ટોબર, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૨૮મી સપ્ટેમ્બર, ૨૦૨૧ના સરકારી જાહેરનામા ક્રમાંક.જીપી/૩૮/ડીસીએ/૧૦/૨૦૧૬/૧૮૦૭/ઝ.-નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

## NOTIFICATION

## Regarding

**Amendment to The Assistant Commissioner, Class I, in the Gujarat Drugs Service, under the Commissionerate of Food and Drugs Control Administration, Recruitment Rules, 2017, Gujarat State**

ખાદ્ય અને ઔષધનિયમન તંત્રના કમિશનરની કચેરી, ગુજરાત રાજ્ય હેઠળની ગુજરાત ઔષધ સેવામાં, મદદનીશ કમિશનર, વર્ગ ૧, ભરતી નિયમો, ૨૦૧૭ સુધારવા સંબંધી

## જાહેરનામું

## આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૨૮મી સપ્ટેમ્બર, ૨૦૨૧

## ભારતનું સંવિધાન

**ક્રમાંક.જીપી/૩૮/ડીસીએ/૧૦/૨૦૧૬/૧૮૦૭/ઝ:-** ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, ખાદ્ય અને ઔષધનિયમન તંત્રના કમિશનરની કચેરી, ગુજરાત રાજ્ય હેઠળની ગુજરાત ઔષધ સેવામાં, મદદનીશ કમિશનર, વર્ગ ૧, ભરતી નિયમો, ૨૦૧૭ વધુ સુધારવા નીચેના નિયમો કરે છે:-

૧. આ નિયમો ખાદ્ય અને ઔષધનિયમન તંત્રના કમિશનરની કચેરી હેઠળ, મદદનીશ કમિશનર, વર્ગ ૧, ભરતી (સુધારા) નિયમો, ૨૦૨૧ કહેવાશે.
  ૨. ખાદ્ય અને ઔષધનિયમન તંત્રના કમિશનરની કચેરી હેઠળ, મદદનીશ કમિશનર, વર્ગ ૧, ભરતી નિયમો, ૨૦૧૭ (જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં, નિયમ ૨-માં, ખંડ (ક)(૨) હેઠળના પરિચ્છેદમાં, “તેવી વ્યક્તિઓમાંથી સિદ્ધ ગુણવત્તા અને કાર્યક્ષમતાવાળી વ્યક્તિની બઢતીથી કરવી જોઈશે” એ શબ્દોને બદલે, “તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, “સારા”નો આધારચિહ્ન ધરાવતી હોય તેવી વ્યક્તિની બઢતીથી કરવી જોઈશે” એ શબ્દો, કૌંસ, આંકડા અને અક્ષરો મૂકવા.
  ૩. સદરહુ નિયમોમાં, નિયમ ૪માં, ખંડ (ખ)ને બદલે નીચેનો ખંડ મૂકવો:-
    - (ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈ શૈક્ષણિક સંસ્થામાંથી મેળવેલી ફાર્મસી અથવા ફાર્માસ્યુટિકલ કેમેસ્ટ્રીમાં અથવા ક્લિનિકલ ફાર્માકોલોજી અથવા માઈક્રોબાયોલોજીમાં વિશેષજ્ઞતા સાથે મેડિસિનમાં સ્નાતકની પદવી અથવા ફાર્મ. ડી.ની પદવી ધરાવતો હોવો જોઈશે; અને
      - (૧) ખાદ્ય અને ઔષધનિયમન વહીવટ કમિશનરની કચેરી, ગુજરાત રાજ્ય હેઠળ, ઔષધ અને સૌંદર્ય પ્રસાધન અધિનિયમ, ૧૯૪૦ અને ઔષધ અને સૌંદર્ય પ્રસાધન નિયમો, ૧૯૪૫-ની અમલબજવણીના ક્ષેત્રમાં આશરે સાત વર્ષનો અનુભવ ધરાવતો હોવો જોઈશે; અથવા
      - (૨) ઔષધ અને સૌંદર્ય પ્રસાધન નિયમો, ૧૯૪૫-ની અનુસૂચિ “ગ” માં નિર્દિષ્ટ કરેલા ઓછામાં ઓછા એક પદાર્થની બનાવટ (ઉત્પાદન) અથવા પરીક્ષણના ક્ષેત્રમાં; ફાર્માસ્યુટિકલ સંસ્થાના ઉત્પાદન અથવા ગુણવત્તા નિયંત્રણ અથવા સંશોધન અને વિકાસ વિભાગમાં અથવા ફાર્માસ્યુટિકલ ટેકનોલોજીને સંબંધિત ક્ષેત્રમાંનો અથવા લાઈસન્સ અધિકારી દ્વારા આ હેતુ માટે મંજૂર કરાયેલી પ્રયોગશાળામાં અથવા સરકારમાં/સરકારના અન્ડરટેકિંગ/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપનીમાં આશરે સાત વર્ષનો સંયુક્ત અથવા પૃથક અનુભવ ધરાવતો હોવો જોઈશે.
- સ્પષ્ટીકરણ: ઉમેદવારે, એનેક્ષર ૧માં નિર્દિષ્ટ કર્યા મુજબના ફોર્મટમાં અનુભવ માટેનું પ્રમાણપત્ર રજૂ કરવાનું રહેશે.
૪. સદરહુ નિયમોમાં એનેક્ષર-૧ કમી કરવું:-
  ૫. સદરહુ નિયમોમાં, નિયમ ૧૦ પછી, નીચેનું એનેક્ષર-૧ ઉમેરવું :-

## “ એનેક્ષર-૧

પ્રમાણપત્ર

(જુઓ નિયમ ૪(ખ) (૨))

આથી, પ્રમાણિત કરવામાં આવે છે કે,

(૧) શ્રી./કુ./ડો.....

(અટક)

(નામ)

(પિતાનું/પતિનું નામ)

આ સંસ્થા સાથે .....થી ..... સુધી..... વિભાગમાં .....ની હેસિયતમાં કામ કરે છે/કરતા હતા.

(૨) આથી વધુ પ્રમાણિત કરવામાં આવે છે કે તે ઉત્પાદન વિભાગ/ ગુણવત્તા નિયંત્રણ વિભાગમાં બનાવટ/ પરીક્ષણમાં/ ઔપધ અને સૌંદર્ય પ્રસાધન નિયમો, ૧૯૪૫-ની અનુસૂચિ “ગ”માં સમાવિષ્ટ કરેલા ફાર્માસ્યુટિકલ ઉત્પાદનોના સંશોધન અને વિકાસમાં, ..... વર્ષ અને ..... મહિનાનો અનુભવ અને નમૂના નં.૨૮/૨૮ ઘ-માં લાઈસન્સ હેઠળ..... નંબર ધરાવે છે.

સહી:-

નામ:-

હોદ્દો:-

કંપનીનું સીલ:-

કંપનીનું નામ અને સરનામું:-

તારીખ:-

નોંધ: પ્રમાણપત્ર પર સક્ષમ સત્તાધિકારી તરીકે જાહેર કરેલ હોય તેવી કંપની અથવા સંસ્થાના મેનેજિંગ ડિરેક્ટર, ડિરેક્ટર અથવા મેનેજર દ્વારા સહી કરેલી હોવી જોઈશે.”

ગુજરાતના રાજ્યપાલશ્રીના હુકમથી અને તેમના નામે,

વી. બી. પઢારીયા,

સરકારના નાયબ સચિવ.

